


# YIN TAFIYA CIKIN JIRGIN KASA NA MUTUWA



(Sakon Bege)

**Moses C. Onwubiko**  
Ya rubuta



---

# 1

---

“Ba Kaunar da ta fi haka Ga Mutane, wato mutun ya  
Ba da ransa saboda aminansa” (Yahaya 15:13)



Ka dauka cewa kana cikin jirgin kasa wanda ya kama hanya zuwa wurin da ake kashe mutane. Duk wadanda suke cikin jirgin harda kai ma, an yanke maku hukuncin kisa, kuna kan hanyar zuwa wurin da za' a kashe ku.

Lokacin da jirgin ya kusa da wurin kisa sai aka hangi wani saurayi a tsaye, a

tsakiyar hanyar jirgin yana daga jar tuta, yana so jirgin ya tsaya, da kyar mai tuƙin jirgin ya yi kofari ya tsaida jirgin. Masu lura da jirgin kuwa suka yi sauri suka je wurin saurayin nan don su tuhume shi dalilin da ya sa, ya tsayar da jirgin, suka kuwa ji dalili, cewa domin shi saurayin yana so ya mutu a madadin waƙanda su ke cikin Jirgin. “Ina nan domin in hana kisan da za a yi” Saurayin ya faɗi haka ne ba tare da tsoro ba. Masu lura da Jirgin, cike da mamaki, nan da nan suka sanar wa alƙalin da ya yanke hukuncin, abinda ya faru.

Bayan alƙalin ya ɗauki dogon lokaci yana yi ma saurayin tambayoyi, a karshe alƙalin ya yarda ya barshi ya ɗauki hukuncin waƙancan mutane masu laifi, domin bai taɓa yin laifi ba bisa ga rahotani da aka bayar a kansa, ba shi da laifi ko ɗaya; amma kuma ya ba da kansa don ya ɗauki hukuncinsu.

### **An Bude Kaunarsa Domin Masu Laifi**

Yayin da kai da duk sauran jamma'a suke kallo, aka tafi da shi don a Kasheshi. Aka ba shi wahala aka wulaƙanta shi a madadin duk waƙanda suka yi kusa da mutuwa. Ina so ka ɗauki lokaci ka yi tunani game da wannan abu da ya faru. Abin ya fi ƙarfin genewar mutum cewa wani zai miƙa kansa duka domin ya ɗauki horon laifin waɗansu.

Yayin da saurayin nan mara laifi yake rataye a inda ake kashe masu laifi, ya tada murya da ƙarfi ya yi kira domin taimako, amma ba wanda zai taimake shi. Daga karshe kuwa ya ja numfashinsa na karshe. Don me haka ya faru? Domin mutanen da suke cikin Jirgin mutuwa su tsira. Alƙalin ya ba da sharadi guda ɗaya game da abinda mutanen cikin Jirgin zasu yi kafin su samu tsira da mutumin nan ya kawo masu ta wurin ba da ransa domin su.

### **Gaskiyar Ita Ce**

Wannan ba labari ba ne kawai, an kamanta ne. Littafi mai tsarki ya bayyana a fili Cewa:

Gama 'yan adam duka sun yi zunubi, sun kasa kuma ga ɗaukakar Allah (Romawa 3:23).

Gama sakamakon zunubi mutuwa ne (Romawa 6:23a)

Wannan hukuncin da aka yanke daga babbar kotun sama, ya nuna cewa kowa mai-zunubi ne kuma dole kowa a jefa shi cikin gidan wuta a rabe da Allah har abada kowa da kowa yana karfashin hukuncin Allah – a cikin Jirgin Kasa na mutuwa ta har abada.

## **Koƙarin Dan Adam**

Littafi mai tsarki ya karyata duk koƙarin da mutum keyi don ya wanke kansa ga-ban Allah. Wani zai iya cewa, “To,ina koƙarin yin abubuwa nagari” littafi mai tsarki yana cewa:

Babu wani mai aiki nagari, babu ko da guda ɗaya (Romawa 3:12b)

Ina aka bar wannan mutum? Duk da haka wani zai nace cewa “Ina ta koƙarin kiyaye dokokin Allah. Har yanzu dai Littafi mai Tsarki yana da amsa domin:

Duk wanda ke kiyaye dukkan shari’a amma a saɓa kan abu guda ya saɓa shari’a gaba ɗaya kenan (Yakub 2:10).

Tambaya ita ce : Dokokin Allah guda nawa ne dole mutum ya kiyaye su kafin ya samu-karɓuwa a wurin Allah har ya shiga sama? Dukan su! Karya doka ɗaya, ya nuna ka karya dukan sauran dokokin kenan (Yakub 2:10). Wanene zai iya kiyaye su duka” wanene zai iya gama yini guda, ko sati, ko kuma shekara ba tare da rashin biyayya da dokokin Allah ba? Gaskiyar ita ce:

Babu wani mai adalci, babu ko ɗaya (Romawa 3:10b).

Kila wani zai nace cewa yana ko kuma tana koƙari, amma Littafi, Mai tsarki na cewa

Dukanmu mun cika da zunubi har ayyukanmu mafi kyau ƙazamai ne duka (Ishaya 65:6a)

Ba shakka wannan ba labari mai daɗi ba ne ga kowa duk koƙarin da ɗan adam yake yi don ya samu shiga wurin Allah an ce ba wanda ya isa. Me muke da shi kuma?

**Babu Kome!**

Ko yadda Allah ya karyata duk kofarin dan adam ya sa ke nan ba dan adam da zai iya shiga sama? Babu. Abin nufi shi ne duk kofarin mutum banza ne. Begen da muke da shi: maganin wahalarmu shi ne Alherin Allah.

### **Dan Adam Cikin Mawuyacin Hali**

Ubangiji Allah mahallici shi mai tsarki ne, shi cikakken mai adalci ne kuma mai shari'ar gaskiya. Cikin tsarkinsa ba zai iya wata dangantaka da zunubi ba (1 yahaya 1:5). A matsayinsa na Allah mai gaskiya, ba zai ki bada horo domin zunubi ba. Babu yadda mutum mai kasawa zai yi dangantaka da Allah cikakke marar zunubi. Ba Zai taɓa yiwuwa ta wurin kofarin Mutum ba.

Ga mutane, ba mai yiwuwa ba ne, amma gun Allah kowane abu mai yiwuwa ne (Matiyu 19:26b)

Saboda haka mutum ba zai taɓa cancanta ba, bisa ga tsarkin Allah. Mutum ya na iya cewa shi nagari ne amma Allah ya ce babu wani mai aiki nagari” (Romawa3:12b) wani kuma yana gani kamar shi yana rayuwar adalci, amma Allah ya ce “Babu wani mai adalci, babu ko ɗaya (Romawa 3:10). Wani kuma yana cewa zai tsira domin yanakiyaye dokokin Allah. Allah kuwa ya ce.

Mutum ba zai samu kuɓuta ta wurin sharia'a ba (Galatiyawa 2:16a)

Ba Shakka, babu yadda mutum zai iya kuɓuta daga hukuncin Allah (Romawa 3:23). Babu tsira daga shari'ar sa. Kowa mai laifi ne, kuma an hukunta kowa, zuwa mutuwa ta har abada a cikin wutar jahannama ko yaya mutum ya yi kofari domin ya tsira da ikon kansa ba zai yiwu ba. Ana nufin ba za mu iya kuɓuta daga shari'arsa ba? Ba haka ba ne! Allah yana da shiri guda ɗaya domin samun tsira shine ALHERIN SA. Ka bi shirin alherin nan, ka sami tsira, ko kuma ka ki bin shirin nan na alheri, sai ka fuskanci fushin Allah na har abada (yahaya 3:36)

### **Labari Mai Dadi**

Yayin da mutum yake nasa kofari don ya tsira daga hukuncin Allah, sai wani ya zo don ya kuɓutar da shi. Wannan mutumin shi ne Yesu Almasihu, Dan Allah na musamman, ya miƙa kansa ɗa marar laifi wanda ya cancanci ya ɗauki hukuncin mutuwa da



aka yanke wa mutum. Yahaya mai baftisma ya yi Magana game da wannan mutum na musamman, wato Yesu Almasihu, ya ce.

Kun ga, ga **ɗan** Rago na Allah mai **ɗauke** da zunubin duniya (Yahaya 1:29b)

Manzo Bitrus ya **ƙara** da cewa ya **ɗauki** horon zunubanmu.

Shi da Kansa ya **ɗauki** zunubanmu a Jikinsa a kan gungume (1 Bitrus 2:24).

Manzo Bulus ya ce:

Amma kuwa Allah ya tabbatar mana da **ƙaunar** da yake mana, wato tun muna masu sunubi, Almasihu ya mutu dominmu (Romawa 5:8).

Almasihu ya riga ya biya hakin zunubinmu sau **ɗaya** tak, ba **ƙari**. (Ibriniyawa 9:12)

### **Ya Dadin Labarin Nan Mai Dadi Yake?**

An biya hakin zunubanmu, wato mutuwa, sau **ɗaya** tak. An kawas da damuwar da ke tsakanin Allah mai tsarki da kuma mutun mara adalci. Zunubi ne ya raba tsakanin mutun da Allah (Ishaya 59:2). Yesu Almasihu ya kawas da wannan damuwar ta wurin yardarsa ya mutu a kan giciye. Wannan mutuwa da Yesu Almasihu ya yi a kan gicciye ta kawas da la'anar da aka **ɗorawa** mutum domin bai iya kiyaye dokar Allah ba. Almasihu ya fanshe mu daga shari'a ta wurin zama la'ananne domin mu, gama an rubuta cewa:

Duk wanda aka kafa jikin itace la'ananne ne (Galatiyawa 3:13b)

Yesu Almasihu kaɗai, ba tare da wani **ƙari** ba, shi ne ya kawo salama tsakaninmu da Allah (I Timoti 2:5). Wannan babban bangon, wato yadda mutum ya kasa yin biyayya da umurin Allah, da kuma **ƙoƙarin** da mutum yake yi don ya ceci kansa, duk Yesu Almasihu ya kawas da shi a kan gicciye.

Ya kuma yanke igiyan nan ta shari'a da ta dauke mu da dokokinta, ya dauke ta ya kafe ta da kusa a jikin gicciyensa (Kolosiyawa 2:14)

Domin Almasihu shi ne salamar mu, shi wanda ya mai da Yahudawa da al'ummai daya. Wato ya rushe katangan nan da ta raba su kan gaba har ya soke shari'an nan mai umarni da dokoki, ta wurin ba da jininsa (Afisawa 2:14, 15a)

Tun muna masu zunubi, Almasihu ya mutu domin mu (Romawa 5:8)

### **Kofar Da ba Za'a Manta da ita Ba**

Yi tunnanin baya can game da Jirgin Kasa da ya kama hanyar zuwa wurin da aka tara wadanda za'a kashe. Bayan saurayin nan mara laifi ya ba da ransa, akwai sharadi daya da alkalin ya ba wadanda suke so su fita daga cikin jirgin cewa, dole su fita ta wata kofa ta musamman. Fita ta wannan kofa tana girmama mutuwar da mutumin nan mara laifi ya yi a madadinsu. Fitar da za a dinga tunawa! Yi tunani game da abin da mutanen nan wadanda da za'a kashe suke tunani a zuciyarsu, su wadanda suka yi biyayya da umarnin alkalin suka fita ta kofar samun 'yanci.

An kamanta, Allah ya bada umarni daga kotunsa a can sama sharadi daya da ya bayar wanda zai bi don ya samu karbuwa a wurinsa shi ne a shiga wurin sa ta hanya DAYA. Babu makawa game da wannan hanya. Abin da Allah ya fadi ba a sake shi. Dole mutane su fito ta kofa daya, Duk wanda yake so ya shiga, dole ne bi ta kofar da Allah ya shirya.

### **Hanyar Shiga Sama**

Game da sharadin da Allah ya bayar, Yesu Almasihu shi kansa ya yi Magana ya ce:

Nine hanya, nine gaskiya , nine kuma rai. Ba mai zuwa wurin Uba sai ta wurin na (Yahaya 14:6).

Luka Ya Kara Da Cewa:

Ba kuma samun ceto ga wani, domin ba wani suna duk Duniyan nan da aka bayar cikin mutane, wanda lalle ta wurinsa ne za mu sami ceto (Ayu kan man zani 4:12).

Wannan yana nanata cewa, banda Yesu Almasihu, ba wani ɗan adam da zai iya samun ceto, ko wani da zai iya shiga sama. Yesu Almasihu ya faɗa, shi da kansa. Babu wata gajerar hanya. Abin da Allah ya faɗa ba wasa yake ba. Ka bi kofar, ka shiga, ko kuma a rufe, ka yi waje har abada ba za ka shiga sama ba.

### **Yadda Za'a Iya Samun Ceto**

Hanya ɗaya ce tak zuwa sama, wato ta wurin Yesu Almasihu. Yesu Almasihu ya ce.

Nine kofar, kowa ya shiga ta wurin na zai sami ceto (Yahaya 10: 9a)

Ta yaya mutum zai iya shiga kofar da ba ya iya gani? Tunda Yesu Almasihu shi ne kofar; hanyar kaɗai da mutum zai iya bi ya shiga ita ce ta wurin bangaskiya cikin Yesu Almasihu shi kaɗai. kofa ɗaya, bangaskiya ɗaya cikin Almasihu kaɗai. Yaya yawan bangaskiyar da ake bukata kafin a sami ceto? Ko ‘yar karama ce kamar kwayar mastad” (Matiyu 17:20)

**Misali na bangaskiya:** A cikin Tsohon Alkawari, mutanen Israila sun yi wa Allah-rashin biyayya, Allah kuwa cikin aikata gaskiyarsa ya aika da macizai masu zafin dafi cikin jamma'a (Littafin Kidaya 21:6). Macizan kuwa suka sassari Israilawa da yawa kuwa cikin wahalar da suka sha suka furta zunubansu ga Allah. Allah yana iya barin-mugayen macizan nan su kashe duk Israilawan nan marasa biyayya, amma bai yi hakaba, maimakon haka, me Allah ya yi? Cikin alherinsa wanda ba kamarsa, ya cewa. Musa

Ka kera maciji da tagulla, ka sarƙafa shi a bisa itace, Duk wanda maciji ya sare shi, idan ya dubi maciji na tagullar Zai rayu (littafin Kadaya 21:8).

Sai Musa ya yi yadda Allah ya umarce shi. Ka gani, Musa ya bi umarnin da Allah ya ba shi daidai, sai ya ragewa Israilawa su bi umarnin Allah daidai ta wurin Musa. Suna da zabi, ko su yi abin da Allah ya ce su yi cikin sauƙi, ko kuma macizai su sare su har sukai ga mutuwa.



Ba shakka, duka waƙanda ba su yi shakkar alherin Allah ba, ko hikimarsa ba, ko ba su yi gunaguni game da umarnin nan mai sauƙi da Allah ya bayar ba, sai dai kawai suka dubi macijin da Musa ya ƙera, sun rayu (Littafin Kidaya 21 :9). Abin al’ajabi, abin mamaki yadda alherin Allah yake da sauƙi ga Isra’iIawa, da sauƙi sosai yadda tsofoffi da yara duka za su iya duban macijin su rayu.

Babu wani irin aiki da za a ƙara a kan wannan umarni na alheri. Allah ba ya bukatar waƙansu alƙawura, ba wani miƙa kai, ba wani miƙa kai na jamma’a, ba baftisma, ba’a bukatar zakka, wannan ba ƙaramin alheri ba ne daga kotun Allah mai ƙauna. Wannan Allah wanda ya ba Musa umarni ‘yan dubban shekaru da suka wuce, shi ne ya sake ba da yadda mutum zai fita daga cikin halin ƙaƙa ni kayi da yake ciki.

### **An Daga Dan Mutum Sama**

Kamar yadda Musa ya daga macijin nan a jeji, haka kuma dole ne a daga Dan Mutum, domin duk wanda ya gaskata da shi ya sami rai madawwami (Yahaya 3:14,15).

An daga Yesu Almasihu a kan gicciye lokacin da aka gicciye shi. Kamar yadda Isra’iIawa suka dubi macijin da Musa ya daga sama zaka iya duban gicciyen, kuma ta wurin bangaskiya cikin Yesu Almasihu kaƙai za ka iya samun tabbaci daga wurin Allah shi da kansa yana cewa kana da rain na har abada.

A cikin jeji, za su dubi macijin ne, Menene amfanin duban macijin? Ba komi ba ne. sai dai, gaskatawa ne kawai. Haka kuma ina amfanin gaskantawa?” gaskanta da Yesu Almasihu Ceton nan da Allah ya bayar a cikin jeji a lokacin can yana da sauƙin samu, haka kuma Allah ya bada ceto cikin sauƙi yanzu. Allah ya sa abubuwa su zama da sauƙi, sai kuma shaidan da masu yi masa hidima suka sa alherin ceto da Allah ya bayar ya zama da wuyar ganewa.

Ceto abu ne mai sauƙi, mai sauƙi, mai sauƙi kamar a ce “ka bada gaskiya gare shi”; ba “ka bada gaskiya a yi maka baftisma” ba “ka bada gaskiya ka fara zuwa wata lkilisiya” “ka bada gaskiya ka kuma cigaba da ba da gaskiya;” ba, ba ka bada gaskiya ka tuba, ka kuma sake ba da gaskiya;” ba, ka bada gaskiya ka sa Almasihu ya zama Ubangijnka shi

Ubangiji ne tuntuni. Babu wani abu da ake yi don kara bangaskiya. Allah ya riga ya ga yayi mana dalla dalla yadda za mu iya samun ceto.

Wanda ya gaskata da **Dan**. Yana da rai madawwami. Wanda ya **Ki** bin **Dan** kuma. ba zai sami rai ba. Sai dai fushin Allah ya tabbata gare shi (Yahaya 3:36).

Saboda **ƙaunar** da Allah ya yi wa duniya har ya ba da makadaicin **Dansa**, domin duk wanda ya gaskata da shi kada ya halaka, sai dai ya sami rai **Ma dawwami** (Yahaya 3:16).

Amma an rubuta waƙannan ne, domin ku ba da gaskiya, Yesu shi ne Alma sihu, **Dan Allah**, ta gaskatawa kuma ku sami rai a cikin sunansa (Yahaya 20:31)

## **Amincin Allah**

Ko zai yiwu Allah ya yi ƙarya? Babu.

Allah ba kamar mutum ba ne, ba zai yi ƙarya ba (Littafin Kidaya 23:19)

Idan Allah ya ce” wanda ya gaskanta da **Dan** yana da rai madawwami (Ya kuma ce haka :Yahaya 3:36), abin da yake nufi ke nan. Idan ya ce” duk wanda ya gaskata da shi (Yesu Almasihu) kada ya hallaka” (kuma ya yi: Yahaya 3:16). Yana nufin cewa duk mutumin da ya gaskata da Yesu Almasihu ba zai shiga gidan wuta ba. Abin ba wuya. A ɗaya gefen kuma, idan Allah ya ce, “Duk wanda ya bada gaskiya cikin Yesu Almasihu, ya sa a ka yi masa baftisma, ya kuma miƙa kansa gare shi ba zai hallaka ba, gara ka yi waƙannan abubuwa idan ka taɓa begen samun rai madawwami. Mum gode masa domin bai taɓa faɗin waƙannan abubuwa haka ba. Akwai wani abu da ya faɗi a fili a cikin maganarsa.

Ka gaskata da Ubangiji Yesu, za ka sami ceto (Ayyukan Munzanni 16:31).

Wannan shi ne alherin Allah.

## **Babbar Shawara Da Za Ka Yanke**

Kana iya yanke shawara yanzu game da abin da zai sake rayuwarka har abada. Ta yaya? Ta wurin gaya wa Allah Uba cewa yanzun nan kana bada gaskiya ga Dansa wanda aka daga a kan gicciye don ya mutu a maimakon ka. za ka iya gaya masa da bakin ka, ko kuma cikin zuciyarka. Da zarar ka bada gaskiya ga Yesu Almasihu shi kadai, kayi biyayya ga maganar Allah. Daga wanna lokacin mu'ujizar ceto ta fara ke nan. Wannan babban lokaci ne a cikin rayuwarka! Rai wanda aka cece shi ta wurin alherin Allah har abada.

Domin ta wurin alheri ne aka cece ku saboda bangaskiya (Afisawa 2:8a).

Wannan wacce irin mu'ujiza ce? Allah a madadin bangaskiyarka mara karfi, da rubaɓɓen adalcinka, ya baka adalci cikakke (Romawa 3 :22) wanda da shi ne ake auna gaskiya. Haka kuma ya ba ka ransa madawwami (Yahaya 3:36). A wannan lokacin kana da adalcin Allah. Kana kuma da ransa a cikinka. Wadannan kyautai na alheri daga wurin Allah da ka samu karo na farko a rayuwarka ya sa za ka iya zama tare da Allah a sama har abada.

Menene ka yi don ka samu wadannan abubuwa? Ba kome. Saboda haka za ka iya zartas da cewa ba wani abu da ka yi, ko wani aiki da ya sa ka iya samun ceto sai dai ta wurin alherin Allah ne ka samu ceto. Ba wani abu da za ka iya yi don ka inganta abin da Allah ya yi. Abin da Allah ya yi ba'a sake shi (Roman 11:29).

Wannan shi ne labari mai dadi wannan kyakkyawan zarafi ne, zaɓi ya rage naka. Ta wurin bangaskiya cikin Yesu Almasihu kadai ake samun ceto. Wannan ita ce kadai hanyar da Allah ya tanada don tsira. Ko ka karɓi alherinsa ya sake ka, ko kuma ka ki karɓar alherinsa ka fuskanci sakamako na mutuwa ta har abada. Abin da Allah ya zartas, ya zauna ke nan:

Wanda ya gaskata da Dan, yana da rai madawwami. Wanda ya ki bin Dan kuma, ba zai sami rai ba, sai dai fushin Allah ya tabbata a gare shi (Yahaya 3:36).

Zaɓi ya rage naka; saboda kai muke yin wannan addu'a.

Ya Ubanmu na cikin sama, muna gode maka domin kyautar alherinka, Danka wanda aka gicciye shi, mun gode domin ka sa samun ceto ya zama da sauƙi, kuma kowa yana iya samu. Muna addu'a domin duk waɗanda suka karanta saƙon bisharar nan kuma ba su kai ga yanke shawara game da rayuwarsu ba. Ka sa su samu cikakkiyar ganewa game da sakamakon da zai biyo baya idan suka karɓi kyautarka ta ceto na har abada, ko kuma sa su karɓi ceton nan. Uba, idan ka kalubalanci duk wanda bai bada gaskiya ga Yesu Almasihu ba, ya yi tunani mai zurfi a kan saƙon nan. A cikin sunan Almasihu Amin.

### **Ga Wadanda Suka Gaskanta**

Allah ya ce ku yi girma cikin alheri (2 Bitrus 3:18). Yana so ku yi marmarin koyaswa mai kyau (1 Bitrus 2: 2). Idan ka na so ka samu wannan 'yar takarda da kuma waɗansu littattafai da za su taimake ka cikin rayuwarka ta ruhaniya ba tare da ka biya kome ba, sai ka tuntubi adireshin bayan littafin. Bukatar addua' (Domin masu bada gaskiya kadai)

Ku lazamci yin addua, kuna zaune a faɗaƙe a kanta sosai, tare da godewa Allah. (Kolosiyawa 4:2)

Addu'ar mai adalci tana da ƙarfin aiki ƙwarai da gaskiye (Yakubu 5 : 16b).

Mu ma ku yi mana addu'a Allah ya buɗe mana hanyar yin maganarsa, mu sanar da asirin Almasihu (Kolosiyawa 4:3)

## **Sayi Gaskiya Amma Kada Ka Sayar da Ita**

(Karin Magana 23: 23a).

Ko ka san koyarwa mai kyau ta Littafi Mai Tsarki Lu'u ne na ruhaniya? Ba shakka tarihin Ikilisiya ya nuna yadda yake da wuya kwarai a samu koyarwa mai kyau, musamman a cikin Ikilisiyoyin zamani! Saboda Haka lokacin da Allah cikin yalwar alherinsa ya bi damu cikin maganarsa mai daraja, mai gaskiya, mara kuskure, ya kamata mu dauke ta da muhimmanci ba tare da ciccijewa ba. Littafi mai Tsarki akwati ne dauke da duk abin da ka ke bukata don jin dadin rayuwa ta kowane fanni abokantaka, aure, kasuwanci, da kuma more harkoki da suke zuwa yau da gobe; saboda haka ka "sayi gaskiya" (ka kafu cikin maganar Allah) "Gama hikima ta fi lu'u lu'ai cikin dukan abin da kake so ba kamar ta" (Karin Magana 8: 11).

**Gaskiya:** Tun da ya ke ba sharia ke iko da ku ba, ALHERIN Allah ne (Romawa 6:14b).



"Amma ku karu da alherin Ubangijinmu, Mai Cetonmu Yesu Almasihu da kuma saninsa, daukaka ta tabbata a gare shi a yanzu, Da kuma har abada. Amin" (2 Bitrus 3: 18).

Idan ka na so ka samu wanna dan littafi ko kuma wadansu kamarsa, sai ka rubuta-zuwa ga wuraren nan guda biyu.

### **A Afirika:**

Grace Evangelistic Ministries Africa

Suite K3K4 Kleo Event Center, Adjacent Yahuza Suya Spot

Opp. Deeper Life Bible, 5th Ave, Business Area

Gwarinpa - Abuja.

Tel: 08075561299, 08037049081

gemafrika2023@gmail.com

www.gemafrika.org